



முதலமைச்சர் மு.க.ஸ்டாலின் அவர்கள் நேற்று முன்தினம் (28.12.2023) சென்னையில் உடல்நலக் குறைவால் மறைவெய்திய தேசிய முற்போக்கு திராவிட கழகத் தலைவர், கேப்டன் விஜயகாந்த் அவர்களின் இல்லத்திற்கு நேரில் சென்று அவரது உடலுக்கு மலர்மாலை வைத்து அஞ்சலி செலுத்தி, குடும்பத்தினருக்கு ஆறுதல் கூறினார். உடன் நகராட்சி நிர்வாகத் துறை அமைச்சர் கே.என்.நேரு, பொதுப்பணித் துறை அமைச்சர் எ.வ.வேலு, மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், நாடாளுமன்ற உறுப்பினர் டி.ஆர்.பாலு, சட்டமன்ற உறுப்பினர் ஏ.எம்.வி.பிரபாகரராஜா மற்றும் தமிழ்நாடு வீட்டு வசதி வாரியத்தின் தலைவர் பூச்சி எஸ்.முருகன் ஆகியோர் உள்ளனர்.



தேசிய முற்போக்கு திராவிட கழகத்தின் நிறுவனத் தலைவர் கேப்டன் விஜயகாந்த் அவர்களின் மறைவையடுத்து, கோயம்பேட்டில் வைக்கப்பட்டிருந்த அவருடைய உடலுக்கு கழக இளைஞர் அணிச் செயலாளரும் அமைச்சருமான உதயநிதி ஸ்டாலின் அவர்கள் மலர் வளையம் வைத்து அஞ்சலி செலுத்தி தே.மு.தி.க. பொதுச்செயலாளர் திருமதி.பிரேமலதா விஜயகாந்த் உள்ளிட்ட குடும்பத்தினர் மற்றும் அக்கட்சியின் நிர்வாகிகளுக்கு ஆறுதல் தெரிவித்தார்.



தூத்துக்குடி தொகுதி நட்பாத்தியில் மழை, வெள்ளத்தால் பாதிக்கப்பட்ட மக்களை கழகத் துணைப் பொதுச்செயலாளரும், நாடாளுமன்ற மக்களவை கழகக் குழு துணைத்தலைவருமான கனிமொழி கருணாநிதி சந்தித்து குறைகளை கேட்டறிந்து நிவாரண உதவிகளை வழங்கினார். அமைச்சர் அனிதா ஆர்.ராதாகிருஷ்ணன் உள்பட அதிகாரிகள், கழக நிர்வாகிகள் உடன் உள்ளனர்.



‘உடன்பிறப்புகளாய் இணைவோம்! தமிழர்களாய் தலைநிமிர்வோம்’ புதிய உறுப்பினர்கள் சேர்க்கையைத் திருச்சி தெற்கு மாவட்டத்திற்குட்பட்ட திருச்சி கிழக்கு, திருவெறும்பூர், மணப்பாறை ஆகிய மூன்று சட்டமன்ற தொகுதிகளிலும் தொடங்கப்பட்டது. இத்திட்டத்தின் பலனாக திருச்சி தெற்கு மாவட்டத்திற்குட்பட்ட இளைஞர்களும், பொதுமக்களும் கழகத்தில் தங்களை உடன்பிறப்புகளாய் இணைத்துக் கொண்டார்கள். அவர்களுக்கான உறுப்பினர் அட்டைகளை மாவட்டச் செயலாளரும் அமைச்சருமான அன்பில் மகேஸ் பொய்யாமொழி, கழக இணை அமைப்புச் செயலாளர் அன்பகம் கலை, துணை மேலாளர் ஜெயக்குமார் ஆகியோரிடமிருந்து பெற்றுக் கொண்டார்.



முரசொலி

யொங்கல் மலர்-2024

இருளைக் கிழிக்கும்

உதயக் கதிர்களாய்

ஜனவரித் திங்கள்

15ஆம் நாள் வெளிவருகிறது.

முன் பதிவிற்கு முந்தாங்கள்...

விலை
ரூ.150/-